

**പതിനാലാം കേരള നിയമസഭ
പതിനഞ്ചാം സമ്മേളനം**

നക്ഷത്ര ചിഹ്നമിടാത്ത ചോദ്യം നം.3239

19.06.2019 ൽ മറുപടിയ്ക്ക്

ചക്കയ്ക്ക് ഓർഗാനിക് സർട്ടിഫിക്കേഷൻ

ചോദ്യം

ശ്രീ.വി.പി.സജിന്ദ്രൻ

ഉത്തരം

**ശ്രീ. വി.എസ്. സുനീൽ കുമാർ
(കൃഷി വകുപ്പ് മന്ത്രി)**

എ) സംസ്ഥാനഫലമായ ചക്കയ്ക്ക് ഓർഗാനിക് സർട്ടിഫിക്കേഷൻ ലഭ്യമാക്കുന്നതിനുള്ള നടപടിക്രമങ്ങൾ ഏത് ഘട്ടത്തിലാണ്;

എ) ജൈവ സർട്ടിഫിക്കേഷനു വേണ്ടിയുള്ള പാർട്ടിസിപേറ്ററി ഗ്യാരന്റി സിസ്റ്റം അനുസരിച്ച് പഴം-പച്ചക്കറി ഉൽപാദകരായ കർഷകർക്ക് ജൈവ സർട്ടിഫിക്കേഷൻ നൽകുന്നതിനുള്ള പദ്ധതി വെജിറ്റബിൾ & ഫ്രൂട്ട് പ്രൊമോഷൻ കൗൺസിൽ നടപ്പിലാക്കി വരുന്നു. ഇതിന്റെ ഭാഗമായി, 33 കർഷകർക്ക് 'പി.ജി.എസ് ഗ്രീൻ' സർട്ടിഫിക്കേഷൻ ലഭിച്ചിട്ടുണ്ട്. ഇതിൽ കോട്ടയം, ഇടുക്കി ജില്ലകളുടെ മൂന്ന് ചക്ക ഉൽപാദക കർഷകരും ഉൾപ്പെടുന്നു.

ഇതിനു പുറമെ, ഉത്തമകൃഷി മുറ (Good Agricultural Practices) അനുവർത്തിച്ചിട്ടുള്ള INDGAP എന്ന സർട്ടിഫിക്കേഷൻ പദ്ധതിയിൽ ചക്കയെ ഉൾപ്പെടുത്തുന്നതിനുള്ള നടപടികളും കൈക്കൊണ്ടു വരുന്നു. കേന്ദ്രസർക്കാരിനു കീഴിലുള്ള Quality Council of India എന്ന സ്ഥാപനവുമായി ചേർന്ന് ഈ പദ്ധതി നടപ്പിലാക്കുവാനാണ് ഉദ്ദേശിക്കുന്നത്.

ബി) ചക്ക വിളയിക്കുന്നതിനായി പ്ലാന്റേഷൻ മാതൃകയിൽ പ്ലാവ് വളർത്തുന്നതിന് ആലോചനയുണ്ടോ;

ബി) പ്ലാന്റേഷൻ മാതൃകയിൽ പ്ലാവ് കൃഷി ഇപ്പോൾ ഉദ്ദേശിക്കുന്നില്ല. സംസ്ഥാന ഹോർട്ടികൾച്ചർ മിഷൻ മുഖേന ചക്കയുടെ വിളവിസ്മൃതി വ്യാപനത്തിനുള്ള പദ്ധതി നടപ്പിലാക്കി വരുന്നു. മിഷൻ ഫോർ ഇൻറഗ്രേറ്റഡ് ഡവലപ്പ്മെന്റ് ഓഫ് ഹോർട്ടികൾച്ചർ (MIDH) എന്ന പദ്ധതിയിൽ ഉൾപ്പെടുത്തി ചക്കയുടെ വിള വിസ്മൃതി വ്യാപനം നടപ്പാക്കി വരുന്നുണ്ട്.

സി) 2018 ൽ ചക്കയെ സംസ്ഥാന ഫലമായി പ്രഖ്യാപിച്ചതിന്റെ അടിസ്ഥാനത്തിൽ ചക്ക കർഷകർക്ക് എന്തെങ്കിലും ആനുകൂല്യം നൽകുന്നുണ്ടോ;

സി) പ്ലാന്റേഷൻ മാതൃകയിൽ പ്ലാവ് കൃഷി ഇപ്പോൾ ഉദ്ദേശിക്കുന്നില്ല. സംസ്ഥാന ഹോർട്ടികൾച്ചർ മിഷൻ മുഖേന ചക്കയുടെ വിളവിസ്മൃതി വ്യാപനത്തിനുള്ള പദ്ധതി നടപ്പിലാക്കി വരുന്നു. മിഷൻ ഫോർ ഇൻറഗ്രേറ്റഡ് ഡവലപ്പ്മെന്റ് ഓഫ് ഹോർട്ടികൾച്ചർ (MIDH) എന്ന പദ്ധതിയിൽ ഉൾപ്പെടുത്തി ചക്കയുടെ വിള വിസ്മൃതി വ്യാപനം നടപ്പാക്കി വരുന്നുണ്ട്.


ഡി) ചക്കയിൽ നിന്നും മൂല്യവർദ്ധിത ഡി) ഉല്പന്നങ്ങൾ നിർമ്മിക്കുന്ന പദ്ധതി സർക്കാർ തലത്തിൽ ആലോചിക്കുന്നുണ്ടോ; വിശദമാക്കുമോ?

2018 - ൽ ചക്കയെ കേരളത്തിന്റെ ഔദ്യോഗിക ഫലമായി പ്രഖ്യാപിക്കുകയുണ്ടായി. പത്തനംതിട്ട കൃഷി വിജ്ഞാനകേന്ദ്രം, നാഷണൽ ഇൻസ്റ്റിറ്റ്യൂട്ട് ഫോർ ഇൻറർ ഡിസിപ്ലിനറി സയൻസ് & ടെക്നോളജി തിരുവനന്തപുരം, റീജിയണൽ അഗ്രിക്കൾച്ചറൽ റിസർച്ച് സ്റ്റേഷൻ അമ്പലവയൽ എന്നീ സ്ഥാപനങ്ങൾ ചക്കയുടെ മൂല്യവർദ്ധനവിന്റെ സാധ്യതകൾ പരിശോധിക്കുന്നതിനായി വിവിധ പഠനങ്ങളിൽ/ ഗവേഷണങ്ങളിൽ ഏർപ്പെട്ടു വരുന്നുണ്ട്. ചക്കയിൽ നിന്നും മറ്റ് കാർഷിക വിളകളിൽ നിന്നും മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനുള്ള സാമ്പത്തിക സഹായം നൽകുന്ന പദ്ധതി സ്മാൾ ഫാമേഴ്സ് അഗ്രിബിസിനസ് കൺസോർഷ്യം (SFAC) മുഖേന നടപ്പിലാക്കി വരുന്നുണ്ട്. 2018-19 -ൽ ചക്കയിൽ നിന്നും മാത്രം മൂല്യവർദ്ധിത ഉല്പന്നങ്ങൾ നിർമ്മിക്കുന്നതിന് 6 സ്ഥാപനങ്ങൾ (അഗ്രോപ്രൊസസിംഗ് യൂണിറ്റുകൾ) മുന്നോട്ട് വന്നിട്ടുണ്ട്.

2016-17 മുതൽ 2018-19 വരെ എസ്.എഫ്.എ.സി മുഖേന ചക്ക യൂണിറ്റുകൾക്ക് അനുവദിച്ച സബ്സിഡി വിവരങ്ങൾ ചുവടെ ചേർക്കുന്നു.

ക്രമ നം.	യൂണിറ്റിന്റെ പേര്	അനുവദിച്ച തുക
1	നീലൂർ പ്രൊഡ്യൂസർ കമ്പനി ലിമിറ്റഡ്, നീലൂർ പി.ഒ, കോട്ടയം	18,50,565.00
2	വാസുകി ഫാർമേർസ് സൊസൈറ്റി കാക്കവയൽ പി.ഒ, വയനാട്	50,00,000.00
3	പി സി ഫുഡ് പ്രൊഡക്ട്സ്, ശ്രീ അഭിലാഷ് കെ.കെ, പുറമേരി പി.ഒ, വടകര, കോഴിക്കോട്	9,38,352.00
4	ജാക്ക് ഫുഡ് കാർട്ട്, ശ്രീ സജീവൻ.ഇ.ജെ കേളകം പി.ഒ, കണ്ണൂർ	9,50,000.00
5	റെയിൻ ടി ഹെറിറ്റേജ് ഫുഡ്സ്, ശ്രീ മാനസ് മധു, തിരുവല്ല, തിരുവനന്തപുരം	9,60,054.00
6	ഫുട്ട് ആന്റ് റൂട്ട്, രാജശ്രീ ആർ പനയിൽ പി.ഒ, നൂറനാട്, കൊല്ലം	1,98,011.00

കൂടാതെ കാർഷിക സർവ്വകലാശാലയുടെ സാങ്കേതിക സഹായത്തോടെ ചക്കയിൽ നിന്നും മൂല്യവർദ്ധിത ഉല്പന്നങ്ങൾ നിർമ്മിക്കുന്നതിനുള്ള നടപടി വി.എഫ്.പി.സി.കെ യും സ്വീകരിച്ചു വരുന്നു.


 സെക്ഷൻ ഓഫീസർ